



5 इस वर्ष को हमारी टीम के लिए 'वनडे में सर्वश्रेष्ठ' वर्ष बनाना होगा : स्मृति मंधाना

6 मेटा की माफी से सोशल मीडिया मंचों को सख्त सन्देश

4 कर्मचारियों के हित में लगातार अहम निर्णय ले रही राज्य सरकार : भजनलाल शर्मा



दक्षिण भारत राष्‍ट्रमत | 50 दिनों में प्रकाशित | बेंगलूरु और चेन्नई से एक साथ प्रकाशित

फर्स्ट टेक

छत्तीसगढ़ के बीजापुर में हुई मुठभेड़ में 12 नक्सली डेर बीजापुर/भाषा। छत्तीसगढ़ के बीजापुर जिले में बृहस्पतिवार को सुरक्षा बलों से हुई भीषण मुठभेड़ में 12 नक्सली डेर हुए। पुलिस के एक वरिष्ठ अधिकारी ने यह जानकारी दी। उन्होंने कहा कि मुठभेड़ सुबह करीब नौ बजे दक्षिण बीजापुर के जंगल में हुई, जब सुरक्षाकर्मियों की एक संयुक्त टीम नक्सल रोधी अभियान पर थी। अधिकारी ने कहा कि शाम तक रुक-रुक कर गोलीबारी होती रही। उन्होंने बताया कि तीन जिलों के जिला रिजर्व गार्ड (डीआरजी), केंद्रीय रिजर्व पुलिस बल (सीआरपीएफ) की विशिष्ट जंगल युद्ध इकाई कोबरा (कमांडो बटालियन फॉर रिजोल्यूट एक्शन) की पांचवीं बटालियन और सीआरपीएफ की 229वीं बटालियन के जवान इस अभियान में शामिल हैं। अधिकारी ने कहा, प्रारंभिक जानकारी के अनुसार, मुठभेड़ में 12 नक्सली डेर हो गए। क्षेत्र में तलाशी अभियान अब भी जारी है, विस्तृत जानकारी की प्रतीक्षा की जा रही है। उन्होंने बताया कि सुरक्षा बलों को कोई नुकसान नहीं हुआ है।


वरुण धवन ने शुरू की 'बॉर्डर 2' की शूटिंग

मुंबई/भाषा। बॉलीवुड स्टार वरुण धवन ने जेपी दत्ता की 1997 में आयी युद्ध पर आधारित फिल्म 'बॉर्डर' के आगामी सीकवल 'बॉर्डर 2' की शूटिंग शुरू कर दी है। निर्माताओं ने बृहस्पतिवार को इसकी घोषणा की। अनुभवी अभिनेता सनी देओल सीकवल के लिए वापसी कर रहे हैं, जिसका निर्देशन अनुराग सिंह कर रहे हैं। दिलजीत दोसांझ और अद्यान शेट्टी अभिनीत, इस सीकवल में दत्ता और टी-सीरीज के भूषण कुमार भी हैं। टी-सीरीज ने इंटरग्राम पर पोस्ट किया, 'एक्शन, धैर्य और देशभक्ति! अभिनेता वरुण धवन ने झांसी के सुंदर छावनी क्षेत्रों में निर्माता भूषण कुमार, निधि दत्ता, सह-निर्माता शिव चाना और निर्देशक अनुराग सिंह के साथ 'बॉर्डर 2' की यात्रा शुरू की।'

जनता को आपातकाल का इतिहास पढ़ाए जाने की जरूरत : फडणवीस

मुंबई/भाषा। महाराष्ट्र के मुख्यमंत्री देवेंद्र फडणवीस ने भावी पीढ़ियों को आपातकाल के बारे में बताए जाने की बृहस्पतिवार को वकालत की। उन्होंने आपातकाल को एक काला अध्याय बताते हुए कहा कि उस समय संवैधानिक अधिकारों का दमन किया गया था और लाखों लोगों को जेल में डाल दिया गया था। फडणवीस ने मुंबई में फिल्म 'इमरजेंसी' की विशेष स्क्रीनिंग के बाद संवाददाताओं से कहा, 'यह हमारे इतिहास का ऐसा दौर था, जब लोगों के अधिकार छीन लिए गए थे।'

17-01-2025 18-01-2025 सुबह 6:13 बजे सुबह 6:46 बजे



निशान मंडेला दक्षिण भारत राष्ट्रमत



कलुषित मन कुछ करे हिंद का ही विरोध, कुछ हिंद का अपमान करे। कुछ राष्ट्रगीत पर शंकित हें, कुछ अपने नये विधान करे। कुछ उलझे जाति बंधनों में, कुछ केवल छत्र बखान करे। कलुषित मन वाले केरे, भारत का गौरव गान करे।

इसरो ने उपग्रहों की 'डॉकिंग' को सफलतापूर्वक अंजाम दिया

सफल 'डॉकिंग' के साथ ही अमेरिका, रूस और चीन के बाद यह उपलब्धि हासिल करने वाला चौथा देश बना भारत




दक्षिण भारत राष्ट्रमत dakshinbharat.com

बेंगलूरु/भाषा। भारतीय अंतरिक्ष अनुसंधान संगठन (इसरो) ने बृहस्पतिवार को 'स्पेस डॉकिंग एक्सपेरिमेंट' (स्पेडेक्स) के तहत उपग्रहों की 'डॉकिंग' सफलतापूर्वक की। अंतरिक्ष एजेंसी ने यह भी घोषणा की कि 'डॉकिंग' के बाद, एक वस्तु के रूप में दो उपग्रहों पर नियंत्रण स्थापित करने की प्रक्रिया भी सफल रही। इसरो ने सोशल मीडिया मंच 'एक्स' पर एक पोस्ट में कहा, 'भारत ने अंतरिक्ष इतिहास में अपना नाम दर्ज कर लिया है। सुप्रभात भारत, इसरो के स्पेडेक्स मिशन ने 'डॉकिंग' में ऐतिहासिक सफलता हासिल की है। इस क्षण का गवाह बनकर गर्व महसूस हो रहा है।'

उपग्रहों की सफल 'डॉकिंग' के साथ ही भारत, अमेरिका, रूस और चीन के बाद यह उपलब्धि हासिल करने वाला चौथा देश बन गया है। इसरो ने कहा, 'डॉकिंग' के बाद एक वस्तु के रूप में दो उपग्रहों पर नियंत्रण स्थापित करने की प्रक्रिया भी सफल रही। आने वाले दिनों में 'अनडॉकिंग' और 'पावर ट्रांसफर' परीक्षण किया जाएगा।'

प्रधानमंत्री ने केंद्रीय कर्मचारियों के लिए आठवें वेतन आयोग के गठन को मंजूरी दी



दक्षिण भारत राष्ट्रमत dakshinbharat.com

नई दिल्ली/भाषा। प्रधानमंत्री नरेन्द्र मोदी ने बृहस्पतिवार को केंद्रीय कर्मचारियों के वेतन और पेंशनभोगियों के भत्तों में संशोधन के लिए आठवें वेतन आयोग के गठन को मंजूरी दे दी। इस कदम से केंद्र सरकार के लगभग 50 लाख कर्मचारियों और करीब 65 लाख पेंशनधारकों को लाभ होगा। सूचना एवं प्रसारण मंत्री अश्विनी वैष्णव ने यहां संवाददाताओं से कहा, 'प्रधानमंत्री ने केंद्र सरकार के कर्मचारियों के लिए आठवें

भारत 2047 तक हर क्षेत्र में शीर्ष स्थान पर होगा : शाह



दक्षिण भारत राष्ट्रमत dakshinbharat.com

मेहसाणा(गुजरात)/भाषा। केंद्रीय मंत्री अमित शाह ने बृहस्पतिवार को कहा कि भारत 2047 में जब आजादी के 100 साल पूरे करेंगे तो वह हर क्षेत्र में दुनिया में पहले स्थान पर होगा। गणपत विश्वविद्यालय के 18वें दीक्षांत समारोह को संबोधित करते हुए उन्होंने युवाओं से सिर्फ डिग्री लेने के बजाय ज्ञान हासिल करने पर ध्यान केंद्रित करने और प्रतिस्पर्धा के बजाय सहयोग की संस्कृति विकसित करने को कहा। शाह ने कहा कि आज के युवाओं के सामने चुनौतियां तो हैं ही, लेकिन केंद्र सरकार ने उनके लिए कई अवसर भी पैदा किए हैं। उन्होंने कहा कि



अभिनेता सैफ अली खान पर उनके घर में घुसकर चाकू से हमला

लीलावती अस्पताल में सर्जरी के बाद हालत खतरे से बाहर

हमलावर सीढ़ियों के जरिये भाग निकला और फरार है।

मुंबई/भाषा। मुंबई के बांद्रा इलाके में बुधवार देर रात अभिनेता सैफ अली खान के घर में घुसकर एक हमलावर ने उन पर चाकू से कई बार वार किया, जिसमें वह घायल हो गए। इस घटना के बाद शहर में फिल्मी हस्तियों की सुरक्षा को लेकर सवाल उठाए जा रहे हैं। लीलावती अस्पताल के चिकित्सकों ने बताया कि सैफ (54) आपातकालीन सर्जरी के बाद 'खतरे से बाहर' हैं। यह हमला कल रात करीब 2.30 बजे सतगुरु शर्मा इमारत की 12वीं मंजिल पर स्थित उनके अपार्टमेंट में अभिनेता के छोटे बेटे जेह के कमरे के बाहर हुआ। पूरा परिवार -- सैफ, उनकी पत्नी एवं अभिनेत्री करीना कपूर, दंपती के चार वर्षीय बेटे जेह और आठ वर्षीय तैमूर -- अपने पांच घरेलू सहायकों के साथ 12वीं मंजिल के अपार्टमेंट में थे। पुलिस को दिये बयान में, जेह

अदाणी के खिलाफ रिपोर्ट जारी करने वाली हिंडनबर्ग रिसर्च ने कारोबार समेटा

दक्षिण भारत राष्ट्रमत dakshinbharat.com

वाशिगटन/नई दिल्ली/भाषा। अमेरिकी निवेश एवं अनुसंधान कंपनी हिंडनबर्ग रिसर्च ने अपना कारोबार समेट लिया है। इसके संस्थापक नेट एंड्रसन ने बृहस्पतिवार को यह जानकारी दी। उद्योगपति गौतम अदाणी और उनके समूह के खिलाफ रिपोर्ट जारी करने के बाद यह कंपनी चर्चा में आ गई थी। हिंडनबर्ग की शुरुआत 2017 में की गई थी। एंड्रसन (40) ने यह घोषणा जेफ ब्लूमर के रूप में शपथ लेने से कुछ ही दिन पहले की है। हालांकि, उन्होंने अपने निर्णय के पीछे काम में गहन संलिप्तता को कारण बताया है, लेकिन आलोचकों ने जॉर्ज सौरस के साथ हिंडनबर्ग के कथित संबंधों और आगामी ट्रंप प्रशासन के भारी दबाव को इसकी मुख्य वजह करार दिया है। इस खबर के आने के बाद अदाणी समूह के मुख्य वित्त अधिकारी



(सीएफओ) जुगेश्वर रॉबी सिंह ने सोशल मीडिया मंच 'एक्स' पर लिखा, 'कितने गाजी आए, कितने गाजी गए।' हिंडनबर्ग ने जनवरी, 2023 में एक रिपोर्ट प्रकाशित की थी जिसमें अदाणी समूह पर 'कॉरपोरेट इतिहास में सबसे बड़ा घोटाला करने' का आरोप लगाया गया था। समूह पर शेयरों के भाव में उछालपति गौतम अदाणी और अरोप लगाया गया था। इस रिपोर्ट के आने के बाद समूह की कंपनियों के बाजार मूल्यांकन में 150 अरब अमेरिकी डॉलर की गिरावट आई थी। अदाणी समूह ने हालांकि इन सभी आरोपों का खंडन किया था। एंड्रसन ने कंपनी की वेबसाइट पर साक्षात्कार पत्र में लिखा, 'इसके पीछे कोई खास वजह नहीं है। कोई खतरा नहीं, कोई स्वास्थ्य समस्या नहीं और कोई व्यक्तिगत समस्या नहीं है। इस काम में जो अत्यधिक संलिप्तता से मैं बाकी दुनिया और उन लोगों से दूर हो रहा था जिनकी मुझे परवाह है।'



महाकुंभ के दौरान छह दिन में सात करोड़ लोगों ने गंगा और संगम में आस्था की लगाई डुबकी

दक्षिण भारत राष्ट्रमत dakshinbharat.com

त्रिवेणी में डुबकी लगाना अनवरत जारी है। मेला प्रशासन के मुताबिक 11 जनवरी से 16 जनवरी तक इन छह दिनों में सात करोड़ लोगों ने गंगा और संगम में आस्था की डुबकी लगाई है। एक आधिकारिक बयान में यह जानकारी दी गई है। बयान के मुताबिक बृहस्पतिवार को ही 30 लाख से ज्यादा लोगों ने महाकुंभ में गंगा में स्नान किया। राज्य सरकार को महाकुंभ में 45 करोड़ लोगों से ज्यादा लोगों के आने का अनुमान है। प्रयागराज में कड़ाके की ठंड के बावजूद श्रद्धालुओं और स्नान करने वालों के उत्साह में कोई कमी नहीं दिख रही है। पूरे देश और दुनिया से त्रिवेणी में डुबकी लगाने के लिए प्रतिदिन लाखों श्रद्धालु प्रयागराज पहुंच रहे हैं।



महाकुंभ में विदेशियों की बड़ी तादाद पर कैलाश खेर बोले, उनके लिए मुक्ति का धाम है भारत

दक्षिण भारत राष्ट्रमत
dakshinbharat.com

इंदौर (मध्यप्रदेश)। उत्तर प्रदेश के प्रयागराज में जारी महाकुंभ मेले में विदेशियों के बड़ी तादाद में शामिल होने पर मशहूर गायक कैलाश खेर ने बृहस्पतिवार को कहा कि इन लोगों के लिए भारत सांसारिक बंधनों से मुक्ति का धाम है। खेर ने इंदौर में संवाददाताओं से कहा, विदेशियों के लिए भारत (सांसारिक बंधनों से) मुक्ति का धाम है। विदेशियों ने खुब दोलत कमा ली, बड़े-बड़े अर्थिकार करके मशीनें भी बना लीं, लेकिन वे जानते हैं कि भारत के अलावा उन्हें कहीं भी मुक्ति और आध्यात्मिक शांति नहीं मिल सकती। उन्होंने कहा, आप अपने जीवन में चाहे जो हासिल कर लें, लेकिन आध्यात्मिक सुकून के लिए आपको भारत ही आना होगा। खेर (51) ने महाकुंभ मेले में आकर सुखियों में छाई एप्पल के सह संस्थापक

स्टीव जॉब्स की पत्नी लॉरेन पॉवेल जॉब्स का जिक्र भी किया और कहा कि विदेशों से कई लोग अपने परिवार समेत इस धार्मिक आयोजन में शामिल होकर परमेश्वर को प्रणाम कर रहे हैं। गायक ने एक सवाल पर कहा कि बेहदा शब्दों या बातों पर आधारित गीत नहीं गाए जाने चाहिए। उन्होंने किसी गायक का नाम लिए बगैर कहा, जिन्होंने आंख, कान और मनुष्य के अन्य शारीरिक अंगों की तारीफ में लिखे गाने गाए, वे सब गलत गए। खेर ने बताया कि उन्होंने महाकुंभ मेले के अवसर पर महाकुंभ है और महाकुंभ संगम शीर्षकों वाले दो गीत गाए हैं।

गूगल ने सर्च स्क्रीन पर 'पंखुड़ियों की वर्षा' करके महाकुंभ उत्सव में हिस्सा लिया

दक्षिण भारत राष्ट्रमत
dakshinbharat.com

लखनऊ। गूगल ने अपने सर्च स्क्रीन पर एनिमेशन स्वरूप में 'पंखुड़ियों की वर्षा' करके महाकुंभ उत्सव में हिस्सा लिया है। अब जब कोई गूगल के सर्च बॉक्स में 'कुंभ', या 'महाकुंभ' या 'कुंभ मेला' या 'महाकुंभ' या इसी तरह के किसी भी शब्द को खोजता है, तो स्क्रीन पर बैकग्राउंड में एक एनिमेशन अपने आप चलता है, जिसमें गुलाब की पंखुड़ियों की आभासी वर्षा दिखाई देती है। गूगल इस एनिमेशन को ईमेल, फेसबुक, एक्स, व्हाट्सएप के माध्यम से दूसरों के साथ फिर से चलाने या साझा करने की भी अनुमति

देता है। तीसरा विकल्प एनीमेशन को खारिज करने की अनुमति देता है। महाकुंभ के आधिकारिक 'एक्स' हैंडल पर पोस्ट किए गए संदेश में कहा गया है, गूगल सर्च इंजन प्रयागराज में महाकुंभ 2025 के शुभारंभ का अनोखे ढंग से जश्न मना रहा है। जब आप महाकुंभ खोजेंगे, तो यह महाकुंभ के सम्मान में स्क्रीन पर पंखुड़ियों की वर्षा करेगा। महाकुंभ दुनिया के सबसे बड़े आध्यात्मिक समारोहों में से एक है।

प्रयागराज में गंगा, यमुना और पौराणिक सरस्वती नदियों के संगम त्रिवेणी संगम के तट पर 12 साल बाद महाकुंभ आयोजित किया जा रहा है। यह विशाल मेला 13 जनवरी को शुरू हुआ और 26 फरवरी तक चलेगा।

इसमें लाखों हिंदू तीर्थयात्री प्राचीन धारणा के अनुसार मोक्ष की तलाश में संगम में पवित्र डुबकी लगाते और पवित्र जल में अपने पापों को धोने के लिए आते हैं। महाकुंभ के पहले दो दिनों में ही लगभग पांच करोड़ लोग आए। इस आयोजन की मेजबानी कर रही उत्तर प्रदेश सरकार को पूरे मेला अवधि के दौरान 40 से 45 करोड़ लोगों के आने की उम्मीद है।



महाकुंभ 2025 : स्कूली बच्चों को भी दिया जा रहा प्रशिक्षण, मंच देगी योगी सरकार

दक्षिण भारत राष्ट्रमत
dakshinbharat.com

महाकुंभ नगर। योगी सरकार न सिर्फ बॉलीवुड, राष्ट्रीय-अंतरराष्ट्रीय कलाकारों, बल्कि स्कूली बच्चों को भी महाकुंभ में अंतरराष्ट्रीय मंच उपलब्ध कराएगी। इसके लिए संस्कृति विभाग की तरफ से प्रयागराज के 9 कॉलेजों में 9 विद्याओं में स्कूल और कॉलेज के बच्चों को प्रशिक्षण भी दिया जा रहा है। यह प्रशिक्षण 22 जनवरी तक चलेगा। इसके बाद स्कूली बच्चों अपनी कला का महाकुंभ में प्रदर्शन करेंगे। प्रदेश भर के न 1 म च ी न प्र शि क्ष क र ों द्वारा 9 विद्याओं में लगभग 600 स्कूली बच्चों को निरंतर प्रशिक्षण दिया जा रहा है। 22 जनवरी तक प्रयागराज के 9 स्कूल और कॉलेज में प्रशिक्षण दिया जा रहा है। अवधी लोकगायन का प्रशिक्षण श्रीकृष्णा डिग्री कॉलेज करछना, मशकबीन का प्रशिक्षण मदन मोहन मालवीय इंटर कॉलेज करछना, जादू का प्रशिक्षण ब्रजमंगल सिंह इंटर

कॉलेज रामपुर करछना, अवधी लोकगीत और नृत्य का प्रशिक्षण आरपी इंटर कॉलेज एफसीआई रोड चौक नैनी, लोकगायन का प्रशिक्षण सर्वोदय शिक्षा सदन इंटर कॉलेज भीरपुर करछना, डेढिया नृत्य का प्रशिक्षण कमला स्मारक इंटर कॉलेज इतरीरा बलापुर करमा रोड नैनी, ब्रज के लोकनृत्य का प्रशिक्षण राधा रमण महिला इंटर कॉलेज, 27 एच चकदाचंद नगर नैनी, भजन और लोक गायन का प्रशिक्षण राजकीय बालिका इंटर कॉलेज मुंगारी करछना, रंगोली का प्रशिक्षण आरएनटी इंटर कॉलेज मेहवा पूर्व पट्टी खान चौराहा नैनी में दिया जा रहा है।

उत्तर प्रदेश के नामचीन प्रशिक्षकों द्वारा प्रशिक्षण प्रदान किया जा रहा है। अवधी लोक गायन का प्रशिक्षण अयोध्या के शिवपूजन शुक्ला, मशकबीन का प्रशिक्षण कौशांबी के संतोष और प्रयागराज के वेदानंद दे रहे हैं। वहीं, बच्चों को जादू का प्रशिक्षण लखनऊ के आफताब और सुरेश द्वारा दिया जा रहा है। लखनऊ की कुसुम वर्मा अवधी लोकगीत और लोकनृत्य का प्रशिक्षण दे रही हैं। अंबेडकरनगर की उपमा पांडेय बच्चों को लोक गायन का प्रशिक्षण दे रही हैं। प्रयागराज के प्रशिक्षक आनंद किशोर डेढिया नृत्य, मथुरा की नीतू सिंह ब्रज के लोकनृत्य, प्रयागराज के मनोज गुप्ता भजन और लोक गायन में बच्चों को प्रशिक्षित कर रहे हैं। इसके अलावा रंगोली का प्रशिक्षण लखनऊ की ज्योति रत्न की तरफ से दिया जा रहा है। सभी 9 विद्यालयों में 9 विद्याओं में 600 से अधिक स्कूली बच्चे प्रशिक्षण ले रहे हैं। संस्कृति विभाग और कॉलेजों के संयुक्त तत्वाधान में चल रहा प्रशिक्षण सभी विद्यालयों के प्रधानाचार्यों की देखरेख में संपन्न हो रहा है। 22 जनवरी तक चलने वाले प्रशिक्षण के उपरांत इन बच्चों को महाकुंभ से जुड़े सांस्कृतिक मंचों पर अपनी कला दिखाने का अवसर प्राप्त होगा।



पिछले 100 साल से हर कुंभ में शामिल हो रहे हैं स्वामी शिवानंद

दक्षिण भारत राष्ट्रमत
dakshinbharat.com

महाकुंभनगर। पद्मश्री से सम्मानित योग साधक स्वामी शिवानंद बाबा पिछले 100 साल से हर कुंभ (प्रयागराज, नारिक, उज्जैन, हरिद्वार) में शामिल हो रहे हैं। यह जानकारी उनके शिष्य संजय सर्वजाना ने दी। सेक्टर 16 में संगम लोअर मार्ग पर स्थित बाबा के शिविर के बाहर लगे बेनर में छपे उनके आधार कार्ड में उनकी जन्मतिथि आठ अगस्त, 1896 दर्ज है। हर रोज की तरह बृहस्पतिवार को सुबह वह अपने कक्ष में योग ध्यान में लीन थे और उनके शिष्य बाबा के बाहर आने का इंतजार कर रहे थे। बाबा के शुरुआती जीवन के बारे में पूछने पर बंगलूरु से उनके शिष्य फाल्गुन भट्टाचार्य बहुत भावुक हो गए। उन्होंने बताया कि बाबा का जन्म एक भिखारी परिवार में हुआ था। चार साल की उम्र में इनके मां बाप ने इन्हें गांव में आए संत ऑकारानंद गोस्वामी को सौंप दिया ताकि इन्हें खाना पीना तो मिल सके। उन्होंने बताया कि छह साल की उम्र में बाबा को संत ने घर जाकर अपने मां-बाप के दर्शन करने को कहा। लेकिन घर पहुंचने पर त्रासदीपूर्ण घटनाएं हुईं। घर पहुंचने पर बहन का देहांत हो गया और एक सप्ताह के भीतर एक ही दिन मां बाप दोनों चल बसे।

भट्टाचार्य ने बताया, बाबा ने एक ही चिन्ता में मां-बाप का दाह संस्कार किया। उसके बाद से संत ने ही इनका पालन पोषण किया। भट्टाचार्य ने बताया, बाबा ने चार साल की उम्र तक दूध, फल, रोटी नहीं देखा। इसी के चलते उनकी जीवनशैली ऐसी बन गयी कि वह आधा पेट ही भोजन करते हैं। बाबा रात नौ बजे तक सो जाते हैं और सुबह



तीन बजे उठते हैं और शौच आदि से नियुक्त होकर योग ध्यान करते हैं। वह दिन में बिल्कुल भी नहीं सोते। दिल्ली से आए हीरामन बिरस्वास ने बताया कि वह बाबा के संपर्क में 2010 में चंडीगढ़ में आए थे। वह उनकी फिटनेस से बहुत प्रभावित हैं। उन्होंने बताया कि बाबा किसी से दान नहीं लेते, उबला हुआ खाना खाते हैं जिसमें तेल और नमक नहीं होता। बाबा वाराणसी के कबीर नगर, दुर्गाकुंड में रहते हैं और मेले में प्रवास पूरा कर वापस बनारस चले जाएंगे। बाबा शिवानंद ने युवा को पीढ़ी को दिए अपने संदेश में कहा कि युवाओं को सुबह जल्दी उठकर आधा घंटा योग करना चाहिए, संतुलित जीवनशैली अपनानी चाहिए और स्वस्थ रहने के लिए प्रतिदिन टहलना चाहिए।

महाकुंभ क्षेत्र में मोबाइल डिस्चार्ज होने के बाद भी बाधित नहीं होगी सर्विस

दक्षिण भारत राष्ट्रमत
dakshinbharat.com

महाकुंभ नगर। प्रयागराज महाकुंभ में आस्था का जनसैलाब उमड़ रहा है। पौष पूर्णिमा और मकर संक्रांति के स्नान पर्व पर पुण्य की डुबकी लगाने के लिए करोड़ों की संख्या में लोग महाकुंभ क्षेत्र में आए, उसमें बहुत से लोग मोबाइल डिस्चार्ज होने की वजह से कनेक्टिविटी का लाभ नहीं ले सके। लेकिन, अब इस समस्या का भी विकल्प खोज लिया गया है। इसके लिए मेला क्षेत्र के अंदर और बाहर मोबाइल चार्जिंग मशीन लगाई गई हैं, जहां पावर बैंक की सुविधा मिलेगी। महाकुंभ जैसे बड़े आयोजन के दौरान मोबाइल चार्जिंग सुविधाओं की पहच महत्वपूर्ण हो जाती है। इसे समझते हुए

सर्विस प्रोवाइडर ए 3 चार्ज एवं एंजेललाइफ ने मोबाइल चार्जिंग मशीनों को प्रयागराज में लगाया है, जहां उच्च क्षमता के पावर बैंक विजिटर्स लेकर अपने परिजनों और जानने वालों से जुड़े रह सकते हैं। श्रद्धालुओं और पर्यटकों के भीड़भाड़ वाले स्थानों में महाकुंभ क्षेत्र के अंदर और बाहर मशीनें लगाई गई हैं। एंजेल लाइफ कंपनी के सीईओ डॉ. शशांक खरबंदा का कहना है कि महाकुंभ क्षेत्र में 21 स्थानों पर फिलहाल सुविधा उपलब्ध होनी है, जिसमें अभी तक 14 स्थानों में ए 3 चार्जिंग सेंटर हैं। मशीनों का इंस्टॉलेशन यहां हो चुका है। इसमें 7 महाकुंभ क्षेत्र और 7 महाकुंभ क्षेत्र के बाहर शहर में लगाए गए। शहर में जिन स्थानों पर सेंटर खुल गए हैं, उनमें होटल सम्राट सिविल



लाइंस, वीरेंद्र हॉस्पिटल सिविल लाइंस, रेल कोच रेस्टोरेंट सिविल लाइंस, कैफे मीकाया सिविल लाइंस, 32 पल डेंटल अखाड़े के निकट, लेटे हनुमान के पास शिव रेस्टोरेंट शामिल हैं।

इसके अलावा महाकुंभ नगर में अखाड़ा क्षेत्र में कल्पवासी क्षेत्र में इनके सेंटर खोले गए हैं। सेक्टर-19 में हर्षवर्धन मार्ग पर, सेक्टर 20 में निर्माही अखाड़े के निकट, लेटे हनुमान के पास, अक्षय वट रोड में राधा वल्लभ जी के शिविर में और कल्पवासी क्षेत्र में कल्पवासी आश्रम में सेंटर खुले हैं। प्रोजेक्ट डायरेक्टर राहुल स्थालेकर के अनुसार विशेष रूप से महाकुंभ के दौरान वो क्षेत्र जहां भीड़ अधिक रहती है, वहां के प्रमुख प्रवेश बिंदुओं, प्रमुख मंदिरों, परिवहन केंद्रों और भीड़भाड़ वाले क्षेत्रों के

पास ए 3 चार्ज केंद्र बनाए गए हैं। इस सेवा का दो तरफ से उपयोगकर्ता लाभ उठा सकते हैं। ए 3 चार्ज कंपनी की सीईओ अनीशा ठुकराल का कहना है कि जिन स्थानों पर चार्जिंग सेंटर बनाए गए हैं, वहां उपयोगकर्ता अपना मोबाइल चार्ज कर सकते हैं। यहां बैठने की सुविधा भी है। इसके अलावा इन्हीं सेंटरों में आप इनके पावर बैंक भी ले सकते हैं और इस्तेमाल करने के बाद वापस करना होता है। पावर बैंक लेने के लिए उपयोगकर्ता को अपना परिचय और जानकारी सेंटर में देना होता है या अपने मोबाइल से क्यूआर कोड स्कैन करना होता है, जिसके बाद उसे सेंटर से पावर बैंक मिल जाता है। इसे उपयोगकर्ता महाकुंभ क्षेत्र के अंदर या बाहर ले जा सकता है और आखिर में उन्हें किसी अन्य स्टेशन पर वापस कर सकते हैं।



तेजस्विनी ने राष्ट्रीय विद्यालय एथलेटिक्स चैम्पियनशिप में स्वर्ण पदक जीता

दक्षिण भारत राष्ट्रमत
dakshinbharat.com

बेंगलूर। शहर के मिन्नर रोड स्थित सेंट मेरी गर्ल्स हाई स्कूल की आठवीं कक्षा की छात्रा तेजस्विनी राव ने रांची में आयोजित राष्ट्रीय विद्यालय एथलेटिक्स

चैम्पियनशिप में स्वर्ण पदक जीता। तेजस्विनी ने अंडर-14 बालिका शॉटपुट स्पर्धा में 12.07 मीटर का प्रभावशाली थ्रो कर प्रतियोगिता में शीर्ष स्थान हासिल किया। ज्ञातव्य है कि इससे पहले तेजस्विनी ने शिवमोगा में आयोजित राज्य स्तरीय शॉटपुट प्रतियोगिता में भी स्वर्ण पदक जीता

था। इस जीत के साथ तेजस्विनी ने भारतीय एथलेटिक्स में उभरती प्रतिभाओं के लिए एक मिसाल कायम की है। स्थानीय विजयसंभव फाउंडेशन के अध्यक्ष रवि राजहंस ने तेजस्विनी की उपलब्धि पर खुशी जताते हुए फाउंडेशन की ओर से उन्हें सम्मानित करने की घोषणा की।

‘अध्यात्म से उत्पन्न सुख व्यक्ति को सरल व विनम्र बनाता है’

दक्षिण भारत राष्ट्रमत
dakshinbharat.com

बेंगलूर। शहर के यलगुडपालयम जैन स्थानक में प्रवचन देते हुए शिविराचार्यश्री विनयमुनिजी खोचन ने कहा कि हमारी मान्यताएँ यदि गलत हैं तो सुख भी दुःख देता है। यदि सही श्रद्धा है तो दुःख भी सुख देता है। मोहनीय और वेदनीय कर्म दो प्रकार के सुख दुःख में कारण माने जाते हैं। ज्यादातर इन्सानों को साता वेदनीय में शांति सुख दिखता है जबकि दर्द, पीड़ा में दुःख मानते हैं। ये सामान्य सोच प्रायः इन्सानों में चल रही है। भगवान महावीर एक अध्यात्मवादी पुरुष थे, उन्होंने अल्पकालीन सुख

को मृत्युग्रस्त, भयग्रस्त, रोगग्रस्त, राजभयग्रस्त, क्लेशग्रस्त ही माना है।

आत्मिक सुख मोहनीय कर्म को जीतने से मिलता है। क्रोध, मान, माया व लोभ ये मोह के चार पुत्र हैं। ये जीवों को सुख का लालच दिखा कर पीछे प्रताड़ित करते हैं। अतएव भगवान महावीर ने साता वेदनीय को और शरीर जन्म सुख और मरण भी होता है। अध्यात्म से उत्पन्न सुख शांति, सन्तोष, क्षमा, विनम्रता, सरलतामय बना देता है। साधनों से, वैभव ऐश्वर्य से दिखाने की सुख होता है जबकि आत्मिक गुणों से सच्चा स्व-पर कल्याणक सुख मिलता है। मोतीलाल जैन ने सभी का स्वागत किया। भरत रांका ने आभार व्यक्त किया।



तेरापथ विजयनगर किशोरों ने पर्वतारोहण के साथ आयोजित किया स्वच्छता अभियान

दक्षिण भारत राष्ट्रमत
dakshinbharat.com

बेंगलूर। अमातेयुप और तेरापथ किशोर मंडल एक्सिस के निर्देशन में तेरापथ युवक परिषद व किशोर मंडल विजयनगर द्वारा हाइक्स कार्यक्रम की शुरुआत साध्वीश्री सिद्धप्रभाजी की निश्रा में हुई।

साध्वीश्री ने किशोरों को धर्म संघ की मर्यादा और शुद्ध शाकाहारी स्थानों अथवा रेस्टोरेंट में ही भोजन करने की प्रेरणा दी। किशोर मंडल टीम के साथ तेरापथ अध्यक्ष कमलेश चोपड़ा, मंत्री संजय भट्टेवरा, संयोजक हर्ष मांडोत व अन्य सदस्यों ने दो दिवसीय आवासीय हाइक्स नेचर्स एडवेंचर कैंप, कनकपुरा में किशोरों के लिए पूरे दिन टीम

बिल्डिंग एक्टिविटीज जैसे मड गेम्स, स्वीमिंग, क्रिकेट, फुटबॉल, कार्याकिंग, वॉल क्लाइंबिंग, रोप क्लाइंबिंग, पर्वतारोहण आदि अनेक गतिविधियाँ आयोजित की गईं। प्रायोजक परिवार रोशनलाल दिनेशकुमार अरविंद पोखरना का सम्मान किया गया। इस मौके पर किशोरों ने स्वच्छता अभियान का भी आयोजन किया।

विमोचन

दक्षिण भारत राष्ट्रमत



भारतीय राजपूताना सेवा संगठन द्वारा प्रकाशित वार्षिक कैलेंडर 2025 का विमोचन व्हाइटफील्ड कार्यालय में किया गया। इस मौके पर संस्थापक अध्यक्ष अनिलसिंह सिकरवार, राष्ट्रीय महासचिव प्रेमसिंह, बेंगलूर अध्यक्ष सुनीलसिंह, आयोजन सचिव संजय सिंह, आरटी नगर अध्यक्ष चित्तरंजन सिंह, युवा सचिव, व्हाइटफील्ड धनंजय सिंह, युवा उपाध्यक्ष चेतन सिंह आदि उपस्थित थे।



पूर्व सैनिकों के सम्मान में समारोह आयोजित किया, सौहार्द का भावपूर्ण प्रदर्शन हुआ

दक्षिण भारत राष्ट्रमत
dakshinbharat.com

बेंगलूर। बाइसन डिजीवन और तिरुवनंतपुरम डिगेड के तत्वावधान में बनासवाड़ी सैन्य गैरीसन ने पूर्व सैनिकों के सम्मान में समारोह का आयोजन किया। इस कार्यक्रम में 150 से ज्यादा पूर्व सैनिक और उनके परिजन शामिल हुए। इस दौरान कृतज्ञता और सौहार्द का भावपूर्ण प्रदर्शन देखने को मिला। दिन की शुरुआत चिकित्सा शिविर से हुई, जिसमें पूर्व सैनिकों और उनके परिजन को स्वास्थ्य सेवाएँ उपलब्ध कराई गईं। सीएसडी एक्सटेंशन काउंटर ने

जरूरी चीजों तक सुविधाजनक पहुंच सुनिश्चित की। इसके अलावा, एक शिकायत प्रकोष्ठ की स्थापना की गई, जिसने पूर्व सैनिकों और उनके परिजन के परतायेजीकरण संबंधी कार्यों पर ध्यान दिया। इसके बाद चाय पार्टी का आयोजन किया गया, जिसमें पूर्व सैनिकों को अपने अनुभव साझा करने के लिए वातावरण प्रदान किया गया।

इस कार्यक्रम में वीर नारियों और उन पूर्व सैनिकों का सम्मान किया गया, जिन्होंने अपनी सैन्य सेवा के बाद भी राष्ट्र की सेवा जारी रखी है। वेटर्न्स डे समारोह एक शानदार सफलता थी, जिसने पूर्व सैनिकों के बीच गर्व और अपनत्व की भावना को बढ़ावा दिया।

संस्कृति, अध्यात्म और कला का अनोखा संगम बना शहर में आयोजित मध्यप्रदेश महोत्सव

बेंगलूर। मध्य प्रदेश पर्यटन विभाग द्वारा बेंगलूर के आर्ट ऑफ लिविंग के इंटरनेशनल सेंटर पर मध्य प्रदेश महोत्सव का आयोजन किया गया। इस मौके



पर पर्यटन विभाग द्वारा लगाई गई भिन्न-भिन्न प्रदर्शनी, प्रदेश के लजीज व्यंजनों की स्टाल और प्रदेश की संस्कृति को दर्शाते हुए सांस्कृतिक कार्यक्रम से महोत्सव को और अधिक भव्य और जीवंत बन दिया। यह आयोजन मध्य प्रदेश की सांस्कृतिक धरोहर को उजागर करने एवं इसे वैश्विक मंच पर स्थापित करने

की दिशा में एक महत्वपूर्ण पहल रही। इस चार दिवसीय मध्य प्रदेश महोत्सव में आध्यात्मिक गुरु श्रीश्री रविशंकरजी ने कार्यक्रम एवं पर्यटन एवं संस्कृति विभाग द्वारा लगाई गई प्रदर्शनी का भी अवलोकन किया। उन्होंने मध्य प्रदेश के मुख्यमंत्री मोहन यादव द्वारा किए जा रहे पर्यटन संबंधित विकास कार्यों के लिए तारीफ भी की। मध्य प्रदेश पर्यटन बोर्ड की अपर प्रबन्ध संचालक विदिशा मुखर्जी ने कहा कि यह मंच निरसंदेह मध्य प्रदेश की समृद्ध सांस्कृतिक धरोहर को प्रदर्शित करने का सबसे बेहतरीन अवसर रहा।

जीवदया कार्य

दक्षिण भारत राष्ट्रमत



मैसूरु पिंजरापोल सोसायटी परिसर में नवनिर्मित गोपालक सदन में आचार्यश्री विमलसागरसूरीधरजी व गणिवर्य पद्मविमलसागरजी के चातुर्मास के उपलक्ष्य में संतो की प्रेरणा से बेंगलूर व मैसूरु में एकत्र हुए जीवदया कोष से एक कॉटेज का लाभ कल्याण मित्र वर्षावास बेंगलूर व जैन चेरिटेबल ट्रस्ट मैसूरु ने लिया। पिंजरापोल सोसायटी के पधकारियों के साथ वर्षावास समिति मैसूरु के अशोक दांतेवाडिया, कांतिलाल चौहान, भंवर लुंकड आदि ने कॉटेज का उद्घाटन किया।



वासुपूज्य स्वामी जिनमंदिर पर धूमधाम से हुआ ध्वजारोहण

दक्षिण भारत राष्ट्रमत
dakshinbharat.com

होसपेट। शहर के एमजे नगर स्थित वासुपूज्य स्वामी जिनमंदिर के 17वें वार्षिकोत्सव पर मंदिर के शिखर पर ध्वजारोहण किया गया। सबसे पहले लाभार्थी परिवार द्वारा अठारह अभिषेक व सत्तरभेदी पूजा


का आयोजन किया। लाभार्थी गिरधारीलाल शेराजी पालरेवा परिवार के बाबूलाल, महेन्द्रकुमार, भरतकुमार पालरेवा अपने निवास से शोभायात्रा के साथ नई ध्वजा लेकर मंदिर पहुंचे और अभिजित मुहूर्त में मंदिर के मुख्य शिखर पर पूरे विधि विधान से ध्वजारोहण किया। गुरु गौतमस्वामी व दादा

जिनदत्तसूरीजी शिखर पर कांतिलाल रमेशकुमार जैन परिवार ने व श्रीमद् राजचंद्रजी मंदिर की ध्वजा सज्जन, कुमारपाल जैन परिवार ने चढ़ाई। इस मौके पर स्थानीय पार्षद मंजूनाथ सहित जैन समाज के अध्यक्ष केशरीमल बागरेचा, पुखराज चोपड़ा, मगनलाल सोलंकी, महेंद्र धनेशा, चम्पालाल जैन आदि उपस्थित थे।



प्रदर्शनी

बेंगलूर में गुरवार को प्रसिद्ध लालबाग बॉटनिकल गार्डन में लालबाग फलपुष्प प्रदर्शनी का शुभारंभ मुख्यमंत्री सिद्धरामय्या ने किया। महर्षि वाल्मिकी की अवधारणा के तहत लगी यह प्रदर्शनी 27 जनवरी तक चलेगी। इस प्रदर्शनी को देखने पहले ही दिन बड़ी संख्या लोग उमड़े।



सेवा-सहयोग

दक्षिण भारत राष्ट्रमत



बेंगलूर के शांतिनगर वर्धमान धेताम्बर स्थानक वासी महिला मंडल की सदस्याओं ने गुरुवार को क्षेत्र के सरकारी तमिल प्राथमरी स्कूल के 60 बच्चों को दोपहर का भोजन करवाया तथा मकर संक्रांति के उपलक्ष्य में बच्चों को चाकलेट, जूस व अन्य उपहार दिए। इस मानवसेवी कार्य में मंडल की उषा मुथा, आरती ल्गावत, वंदना मरलेचा, अंजू मुथा अंजू बेताला आदि सदस्याओं ने सेवा दी।